

دَ کولوسیانو په نُوم دَ پولوس رسُول

خط

سلام

۱ (۱) دَ پولوس له طرفه چه دَ خُدائے په رضا دَ مسیح عیسیٰ رسُول دے اُو زُمونر ملگری تیموتیوس له طرفه، (۲) په مسیح کبنے هغه پاكو اُو ایماندارو ورونیو ته چه په کولوسی کبنے دی.

زُمونر دَ پلار خُدائے له طرفه دَ په تاسو فضل اُو سلامتی وی.

پولوس دَ کولوسیانو په وجه دَ خُدائے شکر کوی

(۳) مُونر ستاسو په حق کبنے همیشه دُعا کُوو اُو دَ خپل مالک عیسیٰ مسیح دَ پلار، یعنی دَ خُدائے شکر کُوو، (۴) حُککه چه مُونر اُو ریدلی دی چه ستاسو په مسیح عیسیٰ ایمان دے اُو دَ ټولو پاکانو سره مینه کوی، (۵) دَ هغه اُمید په سبب چه ستاسو دَ پاره په آسمان اِنظار کوی، چه ذکر ئے تاسو دَ زیری دَ حق په کلام کبنے اُو ریدلے دے، (۶) نو تاسو دَ هغه اُمید په باب کبنے واو ریدل. لکه چه دَ کُومے ورخے نه تاسو په اول خُل دَ خُدائے دَ فضل کلام واو ریدو اُو رِبستونے مو وگڼلو نو په تاسو کبنے هم دغسے وده کوی لکه چه په ټول جهان کبنے هم میوه ورکوی اُو ترقی کوی. (۷) اُو تاسو دا پیغام زُمونر دَ خور ملگری اِپفراس نه زده کړے دے چه زُمونر دَ پاره دَ مسیح اِتباری خادم دے. (۸) هغه مُونر ته و بشوول چه رُوح القدس په تاسو کبنے خنګه مینه پیدا کړله. (۹) نو په دے وجه چه دَ کُومے ورخے نه مُونر دا اُو ریدلی دی، مُونر هم دَ خُدائے نه

ستاسو د پاره د دے په دُعا اُو خواست کولو کښے همیشه لگیا یو چه تاسو د د ټولے رُوحانی پوهے اُو حکمت سره د خُدائے د مرضی د علم نه معمور شی،
 (۱۰) د دے د پاره چه ستاسو چال چلن د مالک لایق وی اُو د هغه په هر شان
 خوبن شی، اُو په تاسو کښے د هر قسم نیک کار میوه وشي، اُو د خُدائے په
 پیژندگلو کښے په لوئیدو شی، (۱۱) د هغه د جلال د قدرت په مطابق د هر قسم
 قوت سره مضبوط شی چه په خوشحالی سره په هر شان سره صبر اُو زغم
 کولے شی. (۱۲) اُو د هغه پلار شکر کوئ چا چه تاسو د دے جوگه کړئ چه د
 هغه په میراث کښے حصه دار شی. دا هغه میراث دے چه د پاکانو سره به د
 هغه نور په بادشاهت کښے برخه ولری. (۱۳) خُدائے مونږ د تیارے د قبضے نه
 راخلاص کړلو اُو د خپل محبوب زوئے په بادشاهی کښے ئے داخل کړلو. (۱۴)
 په هغه کښے مونږ ته فدیة، یعنی د گناهونو نه معافی حاصله ده.

د مسیح شخصیت اُو کار

(۱۵) مسیح د نالیدلی خُدائے په عکس اُو د ټول مخلوق نه اُوچت دے. (۱۶) ځکه
 چه د هغه په وسیله ټول څیزونه پیدا کړے شول چه په آسمان کښے وی یا په
 مزکه، لیدونکی وی یا نالیدونکی، تختونه وی یا ریاستونه یا حکومتونه یا
 اختیارات، هر څه د مسیح په وسیله اُو د هغه د پاره پیدا شو. (۱۷) اُو دغسے
 مسیح د ټولو څیزونو نه اول دے اُو ټول څیزونه په هغه کښے قائم دی. (۱۸) اُو
 هغه د بدن، یعنی د جماعت سر دے، هغه ئے ازل دے، اُو د مړو نه بیا ژوندے
 کیدونکو نه د ټولو نه اول پیدا شو د پاره د دے چه په ټولو خبرو کښے د هغه
 درجه اول وی. (۱۹) ځکه چه د خُدائے دا خوبه شوه چه د هغه ټول کاملیت د
 په مسیح کښے پاتے شی. (۲۰) اُو خُدائے د هغه د وینے په سبب چه په سولئ
 وبهیدله، صلح وکړله اُو ټول څیزونه ئے د هغه په وسیله د ځان سره پخلا کړل،
 آیا که هغه د مزکے وی یا که د آسمانونو.

٢١) اول تاسو پخپله هم د خدائے نه لرے وئ او د هغه د بنمنان وئ حكه چه ستاسو خيالونه او كارونه بد وو. (٢٢) خو اوس د مسيح د جسماني مرگ په وسيله خدائے تاسو سره پخلا شو چه هغه تاسو مقدس، بے عيبه او بے الزامه په خپل مخكښے حاضر كړی، (٢٣) په دے شرط چه تاسو د ايمان په بنياد مضبوط او ټينگ يئ او د هغه اُميد پرے نه ردئ چه په زيری آوریدو سره ستاسو په زړونو كښے پيدا شو. هغه زيرے ټول مخلوقات ته واوړولے شو، او زه پولوس د هغه خادم شوم.

پولوس د جماعت خادم

٢٤) زه اوس په هغه كړاوونو كښے خوشحاله يم كوم چه ستاسو د خاطره تيروم، او د مصيبتونو كمے د مسيح د بدن، يعنې د جماعت د خاطره په خپل وجود كښے پوره كوم. (٢٥) د خدائے د هغه انتظام په مطابق زه د جماعت خادم شوم چه ستاسو د پاره ما ته وسپارلے شو، د دے د پاره چه زه د خدائے د كلام پوره پوره پيغام وركړم، (٢٦) يعنې هغه راز چه د زمانو او د پيريو راسے پټ وو خو اوس د هغه پاكانو ته ظاهر شو. (٢٧) خدائے پاكانو ته ظاهرول غوښتل چه دا بے حده شاندار او قيمتي راز د غير يهوديانو د پاره هم دے، او هغه راز دا دے چه مسيح په تاسو كښے اوسيری او هم هغه د راتلونكي جلال اُميد دے. (٢٨) مونږ د هغه پيغام واوړوو او هر چا له نصيحت كوو او هر يو ته په پوره هوبسيارتيا تعليم وركوو چه مونږ هر څوك په مسيح كښے كامل كړو او پيش ئے كړو. (٢٩) او د دے د پاره زه د مسيح د هغه قوت په مطابق د زړه سره خواری كوم چه په ما كښے په زور اثر كوی.

٢ (١) زه غواړم چه تاسو په دے پوهه شئ چه ستاسو د پاره او د لوديكيانو د پاره او د هغوي ټولو د پاره چه ما په شخصي طور نه پيژنی، څومره خواری

کوم، ډ دے ډ پاره چه ډ هغوی په زړونو کښه تسلی پیدا شی او چه هغوی په مینه کښه ډ یو بل سره تړلی وی او ډ پوره پوهه سره ترقی وکړی، او داسه به ډ خدایه راز یعنې مسیح وپیژنی. ډ حکمت او معرفت ټولې خزانه په هغه کښه جمع دی.

ډ دا زه ډ دے ډ پاره وایم چه څوک تاسو ته په خوړو خبرو دوکه درنه کړی.

ډ ځکه چه اگر که په وجود کښه ستاسو نه لرې یم خو په روح کښه ستاسو سره یم، او زه ستاسو په وجه خوشحاله یم ځکه چه زه وینم چه تاسو باقاعده په خپل ایمان کښه چه په مسیح دے، قائم یئ.

په مسیح کښه ډ ژوندون معموری

ډ نو تاسو چه مسیح عیسی په طور ډ خپل مالک قبول کړو، هم هغه شان ډ هغه په یووالی کښه ژوندون تیروئ. ډ او په هغه کښه ډ ونو په شان بیخ ولری ډ مانې په شان په هغه بنیاد ولری، او څه رنگ چه تاسو تعلیم آخسته دے، هم هغه شان په ایمان کښه مضبوط اوسئ، او ډ خدایه پیر شکر کوئ.

ډ ډ خپل ځان خیال ساتئ چه هیڅوک هم تاسو په خپل فلسفیانه او بے مطلبه ټگي کښه گیر نه کړی، ځکه دا حکمت ډ مسیح نه دے بلکه ډ انسانی روایاتو او ډ دنیا ډ ابتدای خبرو په مطابق دے. ډ ځکه هر څه چه خدایه دے، هم هغه شان مسیح په خپل انسانی حالت کښه په کامل طور هم هغه دے. ډ او تاسو ډ مسیح په یووالی کښه کمال ته رسیدلی یئ چه ډ ټولو حکومتونو او اختیارونو سر دے.

ډ او په هغه کښه تاسو داسه سنت شوی چه په لاس سره نه کپړی، یعنې ډ مسیح نه سنت شوی، یعنې ډ خپل گناه لړلی فطرت نه بچ شوی. ډ او تاسو ډ مسیح سره په بپتسمه کښه بنخ شوی او په هغه کښه مو ډ هغه خدایه په قوت

ایمان راؤرو چہ ہغہ ئے دَ مرو نہ ژوندے کرو، اؤ تاسو ہم ورسره ژوندی شوئے. (۱۳) اؤ ہغہ تاسو ہم چہ دَ خپلو گناہونو اؤ دَ وجود دَ ناسنتوالی پہ وجہ مرہ وئے، دَ ہغہ سرہ ژوندی کری اؤ زمونږ ټول گناہونہ ئے وبخښل. (۱۴) هر څه چہ مونږ دَ شریعت دَ حکمونو پہ خلاف قصورونه کری وؤ، ہغہ پہ یوہ روزنامچہ کښے لیکلی شوی وؤ، ہغہ ہغہ دَ روزنامچے لیک پہ خپلہ وړان کرو، یعنی ہغہ ئے پہ سولئ ټک وھلو، اؤ زمونږ دَ مخے نہ ئے لرے کرلو. (۱۵) اؤ ہغہ شان ہغہ دَ حکومتونو اؤ دَ اختیار دَ خاوندانو وسلے واخستلے، یعنی دَ سولئ پہ سبب هغوی له دَ ماتے ورکولو سرہ ئے دَ ټولو پہ مخکښے ماتے خوړلی دُښمنان څرگند کرل.

(۱۶) نو هیڅوک ہم دَ خوراک څښاک یا دَ اختر یا دَ نوے میاشت یا دَ سبت پہ حقله دِ په تاسو الزام ونه لگوی. (۱۷) ځکه چہ دا دَ راتلونکو څیزونو سورے دے خو مسیح حقیقت دے. (۱۸) هیچا له موقعه مه ورکوی چہ څوک دِ خپل ځان په ښه گڼلو تاسو مجرم کوی. داسے خلق په خاص خاص کشفونو لیدو سره بل مجبوروی چہ هغوی خپل ځان عاجزان کری اؤ فرښتے خدایان ومني. داسے عاجزی رښتینی نه ده اؤ داسے خلق دَ خپل عقل په خبرو بے فائده وپرسیږی. (۱۹) داسے خلقو خپل روابط دَ مسیح سره، یعنی دَ سر سره پریښی دی. دَ مسیح په ټول وجود اختیار دے، اؤ هغه وجود دَ مسیح نه دَ طاقت موندلو په وسیله پلے، بندونه اؤ اندامونو په یو بدن کښے یو ځائے کیږی. داسے هغه دَ خدائے دَ مرضی په مطابق لویږی.

په مسیح کښے نوے ژوندون

(۲۰) که تاسو دَ دنیا دَ قوتونو په نسبت دَ مسیح سره مره شوئے نو بیا تاسو ولے دَ هغوی په شان ژوند تیروئ چہ دَ دے دنیا وی؟ اؤ تاسو ولے دَ هغوی حکمونه منی، (۲۱) لکه ”دے له لاس مه وروړئ، دا مه څکئ اؤ په دے مه بلوسیږئ؟“ (۲۲)

دا ٲول ځيڙونه په استعمالولو کښه به ختم شي ځکه چه دا حڪْمونه اُو تعليمونه انسان جوړ کړي دي. (٢٣) داسه ښکاري چه د دې حڪْمونو بنياد په حکمت کښودې شوې دې، د مثال په طور هغوي د خپلې مرضي په مطابق عبادت کوي اُو د دروغو عاجزي ښکاره کوي اُو د فقيرانو په شان په ځان سختې تيروي، خو داسه حڪْمونه به فائده ي هغوي د نفساني شوقونو په قابو موندلو هيڅ فائده نه ورکوي.

٣ (١) آيا تاسو د مسيح سره نه وي راژوندي کړي شوي؟ نو بيا تاسو د آسماني ځيڙونو لټون کوي چرته چه مسيح موجود دې اُو د خدائې ښي طرف ته ناست دې. (٢) د آسماني ځيڙونو خيال ساتي، نه چه د مزکې. (٣) زه دا تکراروم چه تاسو مړه شوي اُو اوس ستاسو ژوند د مسيح سره په خدائې کښه پټ دې. (٤) مسيح ستاسو ژوندون دې، کله چه هغه ظاهر کړې شي نو تاسو به هم د هغه سره په جلال کښه ظاهر کړې شي.

(٥) نو بيا هغه شوقونه مړه کړي کوم چه مزکين دي، يعنې حرامکاري، ناپاکوالي، شهوت، بد خواهشات اُو حرص چه بت پرستي ده، (٦) چه د هغه په سبب د خدائې غضب د نافرمانئ په بچو نازليري. (٧) اُو تاسو هم په دې شوقونو کښه ژوند تيرولو.

(٨) خو اوس تاسو هم دغه هر څه، يعنې غصه، قهر، بدخواهي، چغلي اُو پوچې خبرې پرېږدئ. (٩) يو بل ته دروغ مه وايئ ځکه چه تاسو زور انسانيت د هغه عملونو سره لرې کړې دې، اُو نوې انسانيت مو آغوستې دې چه د معرفت د حاصلولو د پاره د خپل خالق په شکل نوې کيري. (١١) په دې کښه نه يهودي پاتې شو، نه غير يهودي، نه سنت شوې، نه ناستنه، نه بهرني، نه وحشي، نه غلام اُو نه آزاد، بلکه مسيح په تاسو ټولو کښه هر څه دې. (١٢) نو بيا تاسو د خدائې خلق يئ، هغه تاسو سره مينه وکړله اُو هغه تاسو غوره کړئ،

حُكَّه زِرَّةٔ سواندے، مهربانی، عاجزی، شرافت اَو زغم واغوندی. (۱۳) دَ یو بل زغم کوئی. کہ پہ تاسو کبے خوک دَ بل چا خلاف خُہ شکایت لری نو تاسو ئے هغه شان معاف کوئی لکه چه تاسو مالک معاف کری. (۱۴) اَو دَ دے نہ سوا تاسو پہ خپلو کبے مینہ وساتئ چه تاسو پہ کامل طور دَ یو بل سره یو کری. (۱۵) اَو دَ مسیح سلامتی دَ کومے دَ پارہ چه تاسو یو وجود شوئ اَو راوللے شوئ دَ ستاسو پہ زړونو کبے حکومت وکری، اَو تاسو شکر گزار اوسی. (۱۶) دَ مسیح کلام دَ ستاسو پہ زړونو کبے پیر خائے ومومی، اَو پہ خپلو کبے یو بل ته تعلیم ورکوئ اَو نصیحت کوئی، اَو پہ خپلو زړونو کبے دَ شکر گزارئ سره دَ خدائے ثنا، زبور اَو رُوحانی سندرے وایئ. (۱۷) هر خُہ چه تاسو کوئی، کہ تاسو خبرے کوئی یا خُہ کار، هغه ټول دَ مالک عیسیٰ په نوم کوئی اَو دَ هغه په وسیله دَ خدائے پلار شکر کوئی.

دَ نوی ژوندون دَ بشپړے کار

(۱۸) ائے میرمنو! تاسو دَ خپلو خاوندانو تابعدارے اوسی چه دا ستاسو دَ ایماندارانو فرض دے.

(۱۹) ائے خاوندانو! دَ خپلو بنخو سره مینہ لری اَو دَ هغوی سره ترخپری مه.

(۲۰) ائے بچو! دَ مور پلار حکم په هره خبره کبے منئ حُکه چه په دے خدائے خوشحالیری.

(۲۱) ائے پلارانو! خپل اولاد مه تنگوی، هسه نه چه هغوی زړه بائیلی.

(۲۲) اے غلامانو! تاسو دَ خپلو جسمانی مالکانو تابعدار اوسی، دا صرف په ظاهری طور دَ هغوی دَ خوشحالولو دَ پارہ نه، بلکه دَ زړه دَ اخلاصه اَو دَ خدائے دَ ویرے نه. (۲۳) تاسو هر خُہ چه کوئی دَ زړه په مینہ ئے کوئی لکه چه دا تاسو دَ

مالِک دَ پاره کوئی، نَه چہ دَ بنی آدمو دَ پاره. (۲۴) حُکَہ چہ تاسو خبر یئ چہ دَ مالِک له طرفه به دَ دے په بدل کبښے تاسو میراث مُومی. تاسو دَ مالِک خدمت کوئی. (۲۵) حُکَہ چہ خوک چہ بد کوی هغه به دَ خپلے بدئ بدله مُومی، هلته به دَ هیچا هیخوک طرفدار نَه وی.

۴ (۱) ائے مالکانو! دَ خپلو غلامانو سره عدل او انصاف کوئی حُکَہ چہ تاسو په دے پوهه یئ چہ په آسمان کبښے ستاسو هم یو مالِک شته.

نصیحتونه

(۲) په دُعا کبښے مشغول او بیدار اوسئ او شکر گذاری کوئی. (۳) او ورسره زمونږ دَ پاره هم دُعا کوئی چہ خدائے مونږ له موقعه راکړی چہ دَ هغه پیغام واوروو چہ مونږ دَ مسیح هغه راز بیانولے شو چہ دَ هغه په سبب هم زه قید کړے شوے یم، (۴) او چہ هغه داسے خرگند کړم څنگه چہ ما له کول په کار دی.

(۵) وخت قیمتی وگنئ، او دَ بے ایمانانو سره دَ هوبنیاری سلوک کوئی. (۶) ستاسو کلام دَ همیشه داسے دَ فضل نه پک او خوندناک وی چہ تاسو هر چا له مناسب جواب ورکولے شی.

آخری سلام

(۷) تاسو به زما په حقله زمونږ دَ خوږ ورور او وفادار خدمتگار تخیکوس نه واورئ چہ دَ مالِک په کار کبښے زمونږ ملگرے دے. (۸) ما هغه دَ دے دَ پاره درولېرلو چہ تاسو زمونږ په حال خبر کړی او تسلی درکړی. (۹) او دَ هغه سره زمونږ ایتباری او خوږ ورور اونیسیموس هم درخی او هغه ستاسو نه یو دے.

هغوی به تاسو ته د دے خائے په باب کښے ټولے خبرے وکړی.

١٢) اریسترخوس چه ما سره قیدی دے، سلام درلیری، او دغه شان د برنبا ترپور مرقوس هم، د چا په حقله چه تاسو ته حکم درکړے شوے وو چه که هغه راغے نو بنه هر کلے ئے وکړی، ١١) او یسوع چه ورته یوستوس وائی هم سلام وائی. دوی له یهودیانو نه درے کسان دی چه د خدائے د بادشاهے په کار کښے زما ملگری دی او په هغوی زما لویه تسلی ده.

١٣) د عیسی مسیح د خادم ایفراس چه ستاسو نه یو دے، د هغه هم سلام قبول کړی. هغه تل ستاسو د پاره لاس په دُعا دے چه تاسو د کاملان او د مضبوطے عقیدے خاوندان شی او د خدائے په مرضی چلیدونکی پاکان شی. ١٤) زه د هغه گواه یم چه هغه ستاسو د پاره او د لودیکیه او د هیراپولس د خلقو د پاره پیره خواری کوی. ١٤) او خور طبیب لوقا او دیماس درته سلام وائی.

١٥) د لودیکیه ورونیو او نمفاس او د هغے د کور جماعت ته سلام ووائی. ١٦) او هر کله چه دا خط ولولئ نو بیا ئے د لودیکیه په جماعت کښے هم واوروی، او هغه خط چه د لودیکیه نه راشی نو هغه تاسو هم ولولئ. ١٧) او اړخپوس ته ووائی چه ”کوم خدمت چه په مالک کښے تا ته سپارلے شوے دے، هغه پوره کړه.“

١٨) زه پولوس په خپل لاس تاسو ته سلام لیکم. زما زنجیرونه په یاد ساتئ!

په تاسو د د خدائے فضل وی.